

**नियम-324 के अन्तर्गत श्री रोहित ठाकुर माननीय सदस्य विधान सभा (जुब्बल-कोटखाई) द्वारा उठाया गया मामला:-**

“मैं सरकार का ध्यान रोहडू परिचालन विद्युत वृत्त की ओर दिलाना चाहता हूँ। इस वृत्त में नए कार्यों के क्रियान्वयन में प्रयुक्त होने वाली सामग्री की कमी लम्बे समय से है, जिसके कारण विभिन्न स्कीमों के चालू कार्य लम्बित पड़े हैं। इस वृत्त में विद्युत उपलब्धता को देखते हुए वर्ष 2020-21-22 व 2022-23 में नए ट्रांसफार्मर भी स्वीकृत व स्थापित नहीं किए गए तथा जुब्बल कोटखाई निर्वाचन क्षेत्र के अन्तर्गत खदराला (टिक्कर) की बिजली व्यवस्था के सुधार हेतु प्रस्तावित 66/22 के0वी0 सब-स्टेशन को बखान जिला कुल्लू के लिए स्थानान्तरित कर दिया गया है इसी के साथ-साथ विद्युत मण्डल कोटखाई में सहायक अभियन्ता, JOA(IT), JOA(Account) व वरिष्ठ सहायकों के पद लम्बे समय से रिक्त पड़े हैं सामग्री न होने के विशेषकर ट्रांसफार्मर व बिजली के पोलों की कमी के कारण विभिन्न योजनाओं के कार्यों में विलम्ब हो रहा है।

अतः मेरा सरकार से अनुरोध है कि इन क्षेत्रों में विभिन्न योजनाओं के क्रियान्वयन हेतु प्रयुक्त सामग्री उपलब्ध करवाई जाए तथा जिन-जिन क्षेत्रों में नए ट्रांसफार्मर स्थापित करने हैं उन्हें जल्द से जल्द स्थापित कर दिया जाए व खदराला (टिक्कर) में 66/22 के0वी0 सब-स्टेशन को जल्द से जल्द बनाया जाए तथा उपरोक्त विभिन्न श्रेणियों के रिक्त चल रहे पदों को जन-हित में जल्द से जल्द भरने के आदेश जारी करने की कृपा करे।”

---

आदरणीय अध्यक्ष महोदय,

वस्तुस्थिति इस प्रकार है:-

विद्युत वृत्त रोहडू के तहत वर्ष 2020-21, 2021-22 व 2022-23 के दौरान स्वीकृत व स्थापित किए गए ट्रांसफार्मरों का ब्यौरा निम्न प्रकार से है:-

क0स0	मण्डल का नाम	ट्रांसफार्मरों का ब्यौरा						
		2020-21		2021-22		2022-23		
		प्रस्तावित	स्थापित	प्रस्तावित	स्थापित	प्रस्तावित	स्थापित	कार्य प्रगति पर
1	रोहडू	60	60	38	38	70	28	42
2	जुब्बल	65	65	16	16	31	1	30
	कुल	<b>125</b>	<b>125</b>	<b>54</b>	<b>54</b>	<b>101</b>	<b>29</b>	<b>72</b>

चालू वित्त वर्ष 2022-23 के दौरान विद्युत वृत्त रोहडू को कुल 619 पोल आबंटित किए गए जिन्हें विद्युत मण्डल रोहडू व जुब्बल को आबंटित किया गया है तथा विभिन्न ट्रांसफार्मरों हेतु एच0टी0 व एल0टी0 लाईनों के कार्य प्रगति पर है। इसके इलावा 2464 पोल व 119 ट्रांसफार्मर, जिनके क्रय करने के आदेश कर दिए गए हैं, और 31.12.2022 तक विद्युत वृत्त रोहडू को उपलब्ध करवा दिए जाएंगे।

66 के0वी0 सब-स्टेशन खदराला को "RDSS" योजना के तहत प्रस्तावित किया गया था। यह निष्पादन आधारित योजना है जिसके तहत कार्य को ठेके की तिथि से तीन वर्षों के भीतर पूरा किया जाना चाहिए और योजना के प्रदर्शन के आधार पर पी0एफ0सी0 द्वारा भुगतान किया जाएगा। खदराला सब-स्टेशन के लिए 66 के0वी0 सिंगल सर्किट नोगली-समोली लाईन में से लूप इन लूप आउट के लिए 12 कि0मी0 डबल सर्किट लाईन का निर्माण किया जाना था। खदराला घने जंगलों और सेब के बागों में स्थित है। बार-बार प्रयास करने के बाद भी सब-स्टेशन के लिए उपयुक्त भूमि नहीं मिली। एफ0सी0ए0 की लम्बी मंजूरी प्रक्रिया और सेब के बागवानों की नाराजगी के कारण इस योजना का तीन साल में पूरा होना संभावित नहीं था। अतः 66/22 के0वी0 सब-स्टेशन को रामपुर के बहुत निकट और विपरीत बाखन में स्थानांतरित कर दिया गया है। रामपुर में लोड सेंटर उपलब्ध है जिससे संचारण तथा वितरण हानि में कमी सम्भव हो सकती है, जो इस योजना का मुख्य उद्देश्य है। 66 के0वी0 कोटला-नोगली लाईन में से लूप इन लूप आउट के लिए इस सब-स्टेशन के लिए केवल 2 कि0मी0 लाईन का निर्माण किया जाएगा और इस तरह परियोजना की कुल लागत भी कम होगी। अतः वर्तमान में सरकार का खदराला में 66 के0वी0 सब-स्टेशन बनाने का कोई विचार नहीं है।

कोटखाई में हिमाचल प्रदेश राज्य विद्युत बोर्ड लिमिटेड का विद्युत उप-मण्डल है तथा इस उप-मण्डल में सहायक अभियन्ता, वरिष्ठ सहायक, JOA (IT) व JOA (Accounts) के पदों का विवरण निम्नलिखित है :-

क्र०स०	पद का नाम	स्वीकृत पद	भरे हुए पद	रिक्त पद
1	सहायक अभियन्ता (विद्युत)	1	—	1
2	वरिष्ठ सहायक	2	2	—
3	JOA (IT)	3	—	3
4	JOA (Accounts)	1	—	1

हिमाचल प्रदेश राज्य विद्युत बोर्ड लिमिटेड में सहायक अभियन्ता (विद्युत) के 76 पद, JOA (IT) के 610 पद व JOA (Accounts) के 165 पदों को भरने की प्रक्रिया विभिन्न एजेंसियों के माध्यम से जारी है। जैसे ही सम्बन्धित एजेंसियों द्वारा चयनित अभ्यर्थियों की संस्तुति प्राप्त होती है उन संस्तुतियों पर विभागीय प्रक्रिया पूर्ण करने के उपरांत चयनित अभ्यर्थियों को आवश्यकता अनुसार रिक्त पदों पर तैनात कर दिया जाएगा।

\*\*\*\*\*